

فتاویٰ قراخانی

جلال الدین فیروز شاہ خلجی کے عہد کی ایک فقہی تصنیف

(۳)

فتاویٰ الخلاصہ میں ہے کہ اگر قاضی اور والی مصلحت کے پیش نظر مالی تعزیر عائد کرنا چاہیں تو جائز ہوگا۔
ذخیرہ میں انا ابویوسف رحمۃ اللہ علیہ سے منقول ہے کہ سلطان کے لیے مالی تعزیر عائد کرنا جائز ہے۔
استفتار: مولیٰ را تعزیر بندہ کہ از حد بگذراند روا باشد یا نہ؟

جواب: نے! واللہ اعلم

فی الفتاویٰ الناصریہ: للمولیٰ ان یعزر عبدہ اذا شاء ادبہ ولا یجاوز بہ الحد۔
وفی الفتاویٰ الخلاصۃ: عبد اذا ساء الادب، للمولیٰ ان یؤدبہ ویعزرہ و

لا یجاوز بہ الحد۔^۳

ترجمہ: استفتار۔ مالک کے لیے غلام پر ایسی تعزیر عائد کرنا جو حد سے گزر جائے روا ہے یا نہیں؟
جواب: نہیں۔ واللہ اعلم۔

فتاویٰ الناصریہ میں ہے کہ آقا کے لیے اپنے غلام کی جب کہ وہ اسے ادب سکھانا چاہے تعزیر کرنا
روا ہے مگر وہ حد سے متجاوز نہ ہو۔

فتاویٰ الخلاصہ میں ہے، غلام اگر سوء ادب کا مرتکب ہو تو آقا کے لیے اس پر بضر تا دیب تعزیر
عائد کرنا جائز ہے لیکن اس میں حد سے تجاوز نہ کرے۔

کتاب السرقة

سرقة کے باب میں چور کی سزا اور قطع ید وغیرہ امور پر مصنف نے تفصیل سے گفتگو کی ہے۔ اس ضمن میں

چند مثالیں ملاحظہ ہوں:

استفتار: در آنچه زدوسے با دواز گوش در خانه زید در رفت و جامہ ہارا صحیح کرد و بر آن دراز گوش بار کرد۔

دراز گوش میان خانہ زید گزاشت و چوں بیرون آمدہ و خانہ خورد رفت بعدہ دراز گوش باجا ما بیرون آمدہ
و خانہ آں دزد برزو۔ شرعاً بر آں دزد قطع واجب شود یا نہ؟
جواب: نے! واللہ اعلم۔

فی الواقعات الحسامیۃ: سرق رجل مع حمار منزلان جمع التیاب و حمنها ثم خرج
هو من منزل الی منزل فخرج الحمار بعد ذلك حتی جاء الی منزل السارق لا یقطع
السارق لان۔ لا یخرج شیئاً الی منزل۔^۱

ترجمہ: اس بارے میں کہ چور اپنے گدھے کے ساتھ زید کے مکان میں داخل ہوا اور کپڑے جمع کیے
اور گدھے پر لاد لیے۔ اور گدھے کو وہیں چھوڑ گیا اور اپنے گھر کو روانہ ہو گیا۔ اس کے بعد گدھا کپڑوں سمیت
باہر آیا اور انھیں لے کر چور کے گھر پہنچ گیا۔ اب از روئے شرع اس چور کا ہاتھ قطع کرنا واجب ہے یا نہیں؟
جواب: نہیں! واللہ اعلم۔

واقعات الحسامیہ میں ہے، چور نے ایک گھر میں گدھے کے ساتھ تھر کیا۔ گھر کے کپڑے اکٹھے کیے اور
گدھے پر لاد دیئے۔ بعد ازاں چور اس گھر سے نکل کر اپنے گھر چلا گیا۔ اس کے بعد گدھا بھی وہاں سے نکلا اور
چور کے گھر پہنچ گیا۔ اس صورت میں چور کا ہاتھ نہیں کاٹا جائے گا کیونکہ وہ کوئی چیز بھی اس گھر سے نکال کر اپنے گھر
نہیں لے گیا۔

چوری کی ایک اور صورت کے بارے میں مصنف تحریر فرماتے ہیں۔

استفتار: در آن کہ زید طبل غزات کہ قیمت آن وہ در ہم شرعی است بدزدیدہ، شرعاً بر زید قطع واجب

شود یا تے؟

جواب: نے! واللہ اعلم۔

فی الواقعات الحسامیۃ، رجل سرق طبل الغزاة وهو یسادی عشتة دراهم
تکلم الناس خیه۔ فالتحتادانہ لا یقطع لانہ کما یصلح للغز ویصلح لغيره فتمكنت الشبهة
ترجمہ: استفتار۔ اس مسئلہ سے متعلق کہ زید غازیوں کا طبل جس کی قیمت دس درہم شرعی ہے، چوری کر لیا

ہے۔ شرعی اعتبار سے زید پر قطع ید واجب ہو گا یا نہیں؟

جواب: نہیں! واللہ اعلم۔

واقعات الحسامیہ میں ہے کہ ایک شخص نے غازیوں کا طبل چوری کیا جس کی قیمت دس درہم کے برابر ہے۔ اور لوگوں کو اس کے بارے میں شبہ ہے۔ مختار یہ ہے کہ اس چوری کے بارے میں شبہ نہیں کاٹا جائے گا۔ کیونکہ جس طرح وہ غازیوں کے لیے ہے، اسی طرح دوسروں کے لیے بھی ہے۔ لہذا اس میں شبہ پیدا ہو گیا کہ اس نے کیوں چوری کیا، غزوہ کے لیے یا کسی اور مقصد کے لیے۔

اگر چور پر قطع ید واجب ہو جائے تو اس کو سزا دینے سے اجتناب کرنے والا گناہ گار ہے۔ مصنف رقم طراز ہیں۔

استفتاء: اگر برزد و بارہا شرع قطع واجب شد۔ آں و زور ابر قاضی بردند۔ قاضی آں و زور اقطع کرد و بگذاشت۔ شرعاً قاضی آثم باشد یا نہ؟
جواب: باشد! واللہ اعلم۔

فی الواقعات الحسامیۃ سرق رجل وجب علیہ القطع حق اللہ تعالیٰ فیاثم بدو کر۔ ترجمہ: اگر چور پر شرعی لحاظ سے قطع ید واجب ہو گیا اور لوگوں نے اس کو قاضی کے سامنے پیش کیا لیکن قاضی نے اس کا ہاتھ نہیں کاٹا اور اسے چھوڑ دیا۔ اس صورت میں ازروئے شرع قاضی گناہ گار ہو گا یا نہیں؟
جواب: ہو گا! واللہ اعلم۔

واقعات الحسامیہ میں ہے کہ ایک چور نے جس پر اللہ نے قطع واجب کر دیا، چوری کا از نکاب کیا تو اس کو دبا سزا، چھوڑنے والا آثم قرار پائے گا۔

سہان میزبان کے گھر سے چوری کر لے تو چور کو سزا دی جا سکتی ہے یا نہیں۔ مصنف لکھتے ہیں:
استفتاء: در آنکہ زید عمر و دراد خانہ خود سہان کرد۔ بعدہ عمر و درخانہ زید کالائے کہ قیمت آں دہ درہم شرعی است و زوی کرد۔ شرعاً بر و قطع واجب شود یا نہ؟
جواب: نہ! واللہ اعلم۔

فی الواقعات الحسامیۃ۔ لو سرق الضیف من بیت المضيف لم یقطع۔ ترجمہ: استفتاء۔ اس سکہ کے بارے میں کہ زید عمر کو اپنے گھر میں بطور سہان ٹھہراتا ہے اور عمر و زید کے گھر سے اتنی مقدار کی شے کی چوری کرتا ہے جس کی قیمت دس درہم شرعی کے برابر ہے۔ شرعاً اس پر قطع ید واجب ہو گا یا نہیں؟

جواب: نہیں! واللہ اعلم
 واقعات الحامیہ میں ہے کہ مہمان، میزبان کے گھر سے چوری کرے تو اس پر قطع نہیں۔
 خرمائے خشک چوری کر لیا جائے تو اس کی سزا کے بارے میں مصنف رقم طراز ہیں:
 استفتاء: اگر مردی خرمائے خشک رازدوی کرد کہ قیمت آن میوه ۱۰۰ درہم شرعی است۔ شرعاً بر او قطع واجب شود یا نہ؟

جواب: شود! واللہ اعلم۔

فی ینابیح، الصحیح من مذہب ابی حنیفہ رحمۃ اللہ انہ یقطع فی الفاکرہۃ الیابستہ۔
 فی الواقعات واذا سرق ان کان رطباً کلموا فیہ والختار انہ لا یقطع فی الیابس یقطع۔
 لان فی الوطب یحذف الفساد من وجہ بخلاف الیابس^{۱۵}

ترجمہ: استفتاء۔ اگر کوئی شخص آٹنا خشک خرما چوری کرے کہ جس کی قیمت دس درہم شرعی ہو۔ کیا شرعاً اس پر قطع بد واجب ہوگا یا نہیں؟

جواب: واجب ہوگا! واللہ اعلم۔

ینابیح میں ہے۔ مذہب امام ابوحنیفہ رحمۃ اللہ علیہ کی رو سے صحیح بات یہ ہے کہ خشک میوہ کی چوری پر قطع بد ہوگا۔ واقعات میں مذکور ہے کہ اگر مسروقہ میوہ تر ہو تو اس کے بارے میں اختلاف ہے۔ مذہب مختاریہ ہے کہ اس پر قطع بد کی سزا نہیں دی جائے گی۔ اور خشک میوے کی چوری پر دی جائے گی۔ اس لیے کہ ترمیوہ کے کسی حد تک خراب ہو جانے کا خطرہ ہے، بخلاف خشک کے کہ اس میں یہ خطرہ نہیں ہوتا۔

اگر مقدمہ حاکم کے سامنے پیش ہونے سے پہلے چور مال مسروقہ مالک کو واپس کر دے تو اس صورت میں چور قابل سزا قرار پائے گا یا نہیں؟ اس کے متعلق مخطوطہ میں مرقوم ہے:

استفتاء: اگر دزد کالا را بر مسروقہ بند پیش از مراجعت بر حاکم رو کرد۔ قطع دریں صورت ساقط شود یا نہ؟

جواب: شود۔ واللہ اعلم۔

فی الینابیح، ولورد السارق العین الی المسروق منه قبل ان یرفع الی الحاکم یسقط القطع فی المشہور من الروایۃ۔

ترجمہ: استفتاء: اگر سارق حاکم کے سامنے مقدمہ پیش ہونے سے قبل مال مسروقہ مالک کو واپس کر دے

تو اس صورت میں قطع ید کی سزا ساقط ہو جائے گی یا نہیں؟

جواب: ساقط ہو جائے گی۔ واللہ اعلم۔

یہاں بیچ میں ہے اگر حاکم کے پاس مرا فہہ جانے سے پیشتر سارق مال مسروقہ کو واپس کر دے تو مشہور روایت کے مطابق قطع ید کی سزا ساقط ہو جائے گی۔

لیکن اگر مرا فہہ حاکم کے سامنے پیش ہونے اور شہادت کی سماعت کے بعد واپس کرے تو؟ اس باب میں مخطوط میں مرقوم ہے:

دما تو لہم۔ اگر بعد مرا فہہ و سماع بینہ پیش از آنکہ قاضی یقطع او حکم کند شرعاً قطع از ساقط شود یا نہ؟

جواب: نہ! واللہ اعلم۔

ایضاً و لوردھا بعد المرافعة و سماع البینة لم یسقط سواء كان قبل القضاء او بعد۔ ترجمہ: اگر مرا فہہ پیش ہونے اور شہادت کی سماعت کے بعد مگر اس سے قبل کہ قاضی قطع ید کا حکم دے (جو مال مسروقہ کو واپس کر دے) شرعاً اس سے سزائے قطع ید ساقط ہو جائے گی یا نہیں؟

جواب: نہیں! واللہ اعلم۔

یہ بات بھی اسی (یہاں بیچ) میں ہے کہ اگر مرا فہہ قاضی کے سامنے پیش ہونے اور شہادت سننے کے بعد چوری چوری شدہ مال واپس لوٹا دے تو قطع ید کی سزا ساقط نہیں ہوگی۔ خواہ چوریہ مال فیصلہ سے پہلے واپس کرے یا بعد!

اب یہاں ایک سوال یہ پیدا ہوتا ہے کہ بادشاہ چور کو قطع ید کی سزا سناتا ہے اور اس کے بعد جس شخص کا مال چوری ہوا، وہ چور کو معاف کر دیتا ہے تو ایسی صورت میں قطع ید کی سزا ساقط ہو جائے گی یا نہیں؟ اس ضمن میں مصنف کی عبارت مع سوال اور جواب کے ملاحظہ ہو:

استفتاء، اگر بادشاہ بردزدے قطع فرمودہ بعد آنکہ دزدے او موبہ شدہ بود کہ دست او قطع کند خصم کالائے کہ آل دزدان دزدی کردہ بود، می گوید من عفو کردم۔ شرعاً عفو او باطل باشد یا نہ؟ جواب: باشد! واللہ اعلم۔

فی الینا بیح۔ ولو امر الامام بقطعہ فقال المسروق منه عفو، فهو باطل۔

ترجمہ: اگر چور کو بادشاہ کے سامنے پیش کیا گیا ہو، اور اس نے چور کے لیے قطع ید کی سزا کا فیصلہ صادر کر دیا ہو مگر اس کے بعد چوری شدہ مال کا مالک یہ کہے کہ میں نے معاف کر دیا تو اس صورت میں شرعاً یہ معافی باطل قرار پائے گی یا نہیں؟

جواب: باطل قرار پائے گی۔ واللہ اعلم۔

یہ ناسیح میں ہے کہ اگر امام قطع ید کا حکم نافذ کر دے اور اس کے بعد جس شخص کا مال چوری کیا گیا ہے، وہ کہے کہ میں نے معاف کر دیا تو یہ معافی باطل (غیر موثر) ہوگی۔

اس ضمن میں ایک سوال یہ پیدا ہوتا ہے کہ اگر کسی کا غلام چوری کرے اور چوری ثابت بھی ہو جائے تو غلام کے مالک کی غیر حاضری میں غلام کو سزا دی جاسکتی ہے یا نہیں؟ اس باب میں مخطوطہ میں مرقوم ہے۔

استفتار: اگر بندہ زید دزدی کر دے، شرعاً بروے وزدی ثابت شدہ، قاضی را باید کہ در غیبت مولیٰ اور اقطع کند یا نہ؟

جواب: نے واللہ اعلم۔

فی الفتاویٰ: لا بالعبد اذا سرق لا یقطع القاضی یدہ ولا یحضر المولیٰ عند ابی حنیفۃ و محمد۔

ترجمہ: استفتار: اگر زید کا غلام چوری کر لیتا ہے اور شرعاً اس پر چوری ثابت ہو جاتی ہے تو غلام کے آقا کی عدم موجودگی میں قاضی قطع ید کرے یا نہ؟

جواب: نہ کرے! واللہ اعلم۔

فتاویٰ میں ہے کہ غلام چوری کرے تو قاضی مولیٰ کی غیر حاضری میں قطع ید کی سزا نہ دے۔ امام ابو حنیفہ

اور امام محمد کا یہی مذہب ہے۔

مگر ساتھ ہی یہ سوال پیدا ہوتا ہے کہ مالک کی غیر موجودگی میں قاضی شہادت سن سکتا ہے یا نہیں؟ مصنف

لکھتے ہیں، و لکن بیتہ در غیبت مولیٰ برآں بندہ سارق قاضی محیٰ شنود، شرعاً جائز باشد یا نہ؟

جواب: نے۔ واللہ اعلم۔

وفیہا ایضاً و علی العبد یعنیۃ المولیٰ لا تقبل البیتۃ اجماعاً۔

ترجمہ: لیکن غیبت مولیٰ کی صورت میں اس سارق غلام پر قاضی کا شہادت مننا جائز ہے یا نہیں؟

جواب: نہیں! واللہ

اسی دینا بیع میں ہے کہ آقا کی غیر حاضری میں غلام کے خلاف شہادت بالاجماع قبول نہیں ہوگی۔
سرقہ کی ایک اور قسم کے بارے میں مصنف لکھتے ہیں:

استقار: اگر مرد سے کوزہ کہ درو شہد بود بندر دیدہ قیمت کوزہ نذر دم شرعی است و قیمت شہد

یک درم۔ شرعاً قطع برد واجب شود یا نہ؟

جواب: شود! واللہ اعلم۔

فی الینا بیع رجل سرتی کوذا فیہ عسل و قیمتة الکوڑ تسعة درہم و قیمتة العسل درہم قطع۔

ترجمہ: استقار، اگر کوئی شخص ایک کوزہ چوری کر لیتا ہے جس میں شہد ہے۔ کوزہ کی قیمت نو درہم شرعی

ہے اور شہد کی ایک درہم۔ تو شرعاً اس پر قطع ید واجب ہوگا یا نہیں؟

جواب: ہوگا۔ واللہ اعلم۔

ینا بیع میں ہے کہ اگر کوئی شخص شہد کا کوزہ چوری کرے۔ کوزے کی قیمت نو درہم اور شہد کی ایک درہم

ہو تو چور کو قطع ید کی سزا دی جائے گی۔

کیا عادی چور کو حاکم تاویلاً جلا وطن یا علاقہ بدر بھی کر سکتا ہے؟ اس سلسلے میں مخطوط میں مرقوم ہے:

استقار: اگر زید عادت و زدی دارد، اگر بادشاہ اور اسیاست کند، شرعاً روا باشد یا نہ؟

جواب: باشد! واللہ اعلم۔

فی نوادر الفتاویٰ۔ ہر کرار زدی عادت شرذ، اگر سلطان اور اسیاست کند روا بود۔

ترجمہ: استقار، اگر کسی کو چور کی عادت پڑ چکی ہو۔ اگر بادشاہ اس کے خلاف تاویبی کارروائی کرے

تو بادشاہ کا یہ اقدام جائز ہوگا یا نہیں؟

جواب: جائز ہوگا۔ واللہ اعلم۔

نوادر الفتاویٰ میں ہے کہ جو شخص چوری کا عادی ہو چکا ہو اس کے خلاف بادشاہ اقدام کرے تو جائز ہوگا۔

قطع ید کے بعد چور کو قید کرنے کے متعلق مصنف ان الفاظ میں سوال کرتے اور اس کا جواب دیتے ہیں:

استقار: اگر ساق را بعد قطع جس کند شرعاً روا باشد یا نہ؟

جواب: باشد! واللہ اعلم۔

فی الناصریۃ۔ الساق اذا احد، یحبس حتی یتوب۔ کذا عن محمد رحمہ اللہ۔

ترجمہ: استقار: اگر قطع ید کی سزا دینے کے بعد چور کو قید کر دیا جائے تو یہ شرعاً روا ہوگا یا نہیں؟

جواب: ردواہوگا۔ واللہ اعلم۔

ناصریہ میں ہے کہ چور پر حد نافذ کر دی جائے تو اس کو توبہ کرنے تک مجبوس کیا جاسکتا ہے۔ امام محمد رحمہ اللہ سے اسی طرح منقول ہے۔^{۱۵}

شترخ کی چوری کے متعلق بھی مصنف نے وضاحت کی ہے۔ لکھتے ہیں:

استفتاء: اگر مرد سے شترخ را زوید، شرعاً برآں زرد قطع واجب شود یا نہ؟

جواب: نہ۔ واللہ اعلم۔

فی الواقعات الحسامیۃ۔ رجل سرق شتر بخلاً یعطه۔

ترجمہ: استفتاء: اگر کوئی شخص شترخ چوری کرے تو شرعاً اس چور پر قطع ید واجب ہوگا یا نہیں؟

جواب: نہیں۔ واللہ اعلم۔

الواقعات الحسامیہ میں ہے کہ ایک شخص شترخ چور لیتا ہے تو اس کا ماتھ نہیں کاٹا جائے گا۔^{۱۶}

اگر چور سے جبراً اقرار جرم کر لیا جائے تو یہ اقرار صحیح ہوگا یا نہیں؟ اس کے بارے میں دونوں نقطہ

نظر ہیں۔ ایک یہ بھی کہ اقرار صحیح نہیں ہوگا اور یہ بھی کہ صحیح ہوگا۔ مصنف لکھتے ہیں:

استفتاء: اگر مرد سے باکراہ اقرار سرقہ کردہ، اقرار صحیح باشد یا نہ؟

جواب: باشد۔ واللہ اعلم۔

فی الفتاویٰ الظہیریہ۔ اذا اقر بالسرقۃ مکوہا، فاقراہه باطل ومن المتاسخین

من انقی بصتہ۔

ترجمہ: استفتاء: اگر کوئی شخص جبراً چوری کا اقرار کرے تو یہ اقرار صحیح ہوگا یا نہیں؟

جواب: صحیح ہوگا۔ واللہ اعلم۔

فتاویٰ ظہیریہ میں ہے کہ جب چور حالت لکراہ میں چوری کا اقرار کرے تو یہ اقرار باطل ٹھہرے گا۔ لیکن متاخرین

فقہاء میں سے بعض نے اس اقرار کی صحت کا فتویٰ دیا ہے۔^{۱۷} (باقی)

حواشی ۱۵ درق ۲۸۶ ۱۶ درق ۲۸۴ ۱۷ درق ۲۸۸ و ۲۸۷ ۱۸ یعنی یہ بھی صحیح میں مذکور ہے ۱۹ مخطوط میں

سرقہ کے مسئلے کی تفصیلات درق ۲۸۸ سے ۲۹۲ تک مذکور ہیں ۲۰ درق ۲۹۳ ۲۱ ملاحظہ ہو مخطوط درق ۲۹۲